

# శ్రీ కామాక్షీ స్తోత్రమ్ (శ్రీశంకర)

1. కల్పానోకహ పుష్పజాల విలసన్ నీలాలకాం మాతృకాం  
కాంతాం కంజదళేక్షణాం కలిమలప్రధ్వంసినీం కాలికాం  
కాంచీనూపురహారదామ సుభగాం కాంచీపులీనాయికాం  
కామాక్షీమ్ కలికుంభసన్నిభకుచాంవందే మహేశప్రియామ్
2. కాశాభాంశుక భాసురాంప్రవిలసత్కేశాతకీసన్నిభాం  
చంద్రార్కానలలోచనాం సురుచిరాలంకారభూషోజ్జ్వలాం  
బ్రహ్మశ్రీపతివాసవాదిమునిభిః సంసేవితాం ఖ్రిద్వయాం  
కామాక్షీమ్ గజరాజమందగమనాం వందే మహేశప్రియామ్ ||
3. ఐం క్లీం సౌర్ ఇతియాం వదంతి మునయస్తత్వార్థరూపాం పరాం  
వాచామ్ ఆదిమకారణాం హృది సదా ధ్యాయంతి యాం యోగినః  
బాలాం ఫాలవిలోచనాం నవజపావర్ణాం సుషుమ్నాశ్రితాం  
కామాక్షీమ్ కలితావతంస సుభాగాం వందే మహేశప్రియామ్ ||
4. యత్పాదాంబుజరేణులేశమనిశం లబ్ధ్వా విధత్తే విభిర్  
విశ్వం తత్పరిపాతి విష్ణురఖిలం యస్యాః ప్రసాదాచ్ఛిరం  
రుద్రస్సంహరతి క్షణాత్ తదఖిలం యన్ మాయయామోహితః  
కామాక్షీమ్ అతిచిత్రచారుచరితాం వందే మహేశప్రియామ్ ||
5. సూక్ష్మాత్ సూక్ష్మతరాం సులక్ష్మితతనుం క్షాంతాక్షరైర్ లక్ష్మితాం  
వీక్షాశిక్షితరాక్షసాం త్రిభువన క్షేమంకరీమ్ అక్షయాం  
సాక్షాల్ లక్షణ లక్ష్మితాక్షర మయీం దాక్షాయణీం సాక్షిణీం  
కామాక్షీమ్ శుభలక్షణైః సులలితాం వందే మహేశప్రియామ్ ||

6. ఓంకారాంగణ దీపికామ్ ఉపనిషత్ప్రాసాద పారావతీమ్  
 ఆమ్నాయాంబుభిచంద్రికామ్ అఘతమః ప్రధ్వంస హంసప్రభామ్  
 కాంచీపట్టణపంజరాంతరశుకీం కారుణ్యకల్లోలినీం  
 కామాక్షీమ్ శివకామరాజమహిషీం వందే మహేశప్రియామ్ ||
7. హ్రీంకారాత్మక వర్ణమాత్ర పఠనాద్ ఐంద్రీమ్ శ్రియం తన్వతీం  
 చిన్మాత్రాం భువనేశ్వరీమనుదినం భిక్షాప్రదానక్షమామ్  
 విశ్వాఘోఘనివారిణీం విమలినీం విశ్వంభరాం మాతృకామ్  
 కామాక్షీమ్ పరిపూర్ణ చంద్ర వదనాం వందే మహేశప్రియామ్ ||
8. వాగ్దేవీతి చయాం వదంతి మునయః క్షీరాబ్ధికన్యే తిచ  
 క్షోణీభృత్ తనయేతిచశృతి గిరో యామ్ ఆమనంతి స్ఫుటమ్  
 ఏకానేక ఫలప్రదాం బహువిధాకారా స్థనూస్ తన్వతీం  
 కామాక్షీమ్ సకలార్తిభంజన పరాం వందే మహేశప్రియామ్ ||
9. మాయామ్ ఆదిమకారణం త్రిజగతామ్ ఆరాభితాంఘ్రిద్వయామ్  
 ఆనందామృత వారి రాశి నిలయాం విద్యాం విపశ్చిద్ థియాం  
 మాయామానుషరూపిణీమ్ మణిలసన్మధ్యాం మహోమాతృకాం  
 కామాక్షీం కలిరాజ మందగమనాం వందే మహేశప్రియామ్ ||
10. కాంతా కామదుఘా కలీంద్రగమనా కామాలివామాంకగా  
 కల్యాణీ కలితావతార సుభగా కస్తూరికా చర్చితా  
 కంపా తీర రసాల మూల నిలయా కారుణ్యకల్లోలినీ  
 కల్యాణాని కరోతుమే భగవతీం కాంచీపురీదేవతా ||